

ሳምንታዊ ዜና ዘገባ

[ፍኖተ ዴሞክራሲ የኢትዮጵያ አንድነት ድምፅ ራዲዮ መጋቢት 27 ቀን 2001 ዓ.ም.](#)

- ኢሕአፓ በአለም አቀፍ ደረጃ ከፍተኛ የዲፕሎማሲ እንቅስቃሴና ግንኙነት በማካሄድ ላይ ይገኛል ተባለ፤
- ታላቅ የተቃዋሚ ሰልፍ በእንግሊዝ አገር ሎንዶን ከተማ ተካሄደ፤ መለስ ዜናዊ በሎንዶን ከተማ በመጋለጡና ታላቅ ቅሬትና ሀፍረት በመከናወኑ በሎንዶን ሊያደርገው የነበረውን የፕሬስ ኮንፈረስ (ጋዜጣዊ መግለጫ) ለመሰረዝ መገደዱ ተጋለጠ፤
- የወያኔ አገዛዝ የቡና ንግድን በሰብስቦ ባስባቡ በራሱ ቁጥጥር ስር ለማስገባት እርምጃ እየወሰደ ባለበት በአሁኑ ወቅት ከ20 ሺህ ያላነሱ የከተማ ጽዳት ሴት ሰራተኞችን ከስራና ከገቢ ለመነጣጠል እየተንቀሳቀሰ መሆኑም ተነገረ፤
- ወያኔ የተባይ መግደያ፣ ማዳበሪያ፣ ሰው ሰራሽ ዘር እያለ በሚያሰራጨው ሁሉ የኢትዮጵያ መሬትና የእርሻ ምርት እየተሳዳ መሆኑ ተጋለጠ፤ ጃፓንም ቡና አልገዛም ያለችበት ምክንያት የተባይ መግደያ ርዝራዥ በማግኘቷ መሆኑ ተነገረ፤
- ለጅቡቲ የኤሌክትሪክ ኃይል አያቀረበ ያለው ወያኔ በከተሞች መብራት ኃይል በፈረቃ ማደሉ ሲታወቅ የግልገል ግብ ተጠቃሚ የተባለችው ኬንያ የለሁበትም አለች፤ ግድቡን የሚገነባው የጣሊያኑ ኩባንያ ሳልኮስት ለወያኔ ባለስልጣናት ጉብ መስጠቱ ተጋለጠ፤
- አዜብ ጎላ የወያኔ የኢኮኖሚ ተቋም ኤፈርት ምክትል ኃላፊ ሆኖ ተሾመች፤ እርሷ የተካችው የቀድሞ የወያኔ የኢኮኖሚ አለቃ ስብሃት ነጋ የተለመደ ሴራውን በመለስም ላይ ያደርግ እንደሆነ ገና አልታወቀም፤
- በኢትዮጵያ የሀሰት ብር ያዘኩ የሚለው ወያኔ እርሱ ያሰራጨው መሆኑ ተነገረ፤ በፈረንሳይ የሚታተመው የኢትዮጵያ ፓስፖርትም ወስጥ ለወስጥ እንደሚሸጥ ታወቀ፤ የሚሉና ሌሎችም ይገኙበታል።

ሙሉውን ከሚቀጥለው ገጽ ጀምረው ያንብቡ<<<>>>

ኢሕአፓ በአለም አቀፍ ደረጃ ከፍተኛ የሆነ የዲፕሎማሲ እንቅስቃሴና ግንኙነት በማካሄድ ላይ ይገኛል

ከኢሕአፓ ከፍተኛ አመራር ኮሚቴ የደረሰን ዜና እንደሚያመለክተው ከሆነ ኢሕአፓ በአለም አቀፍ ደረጃ ከፍተኛ የሆነ የዲፕሎማሲ እንቅስቃሴና ግንኙነት በማካሄድ ላይ ይገኛል።

ይህ የዲፕሎማቲክ እንቅስቃሴ ልዩ ትኩረት ያደረገውም በአውሮፓ፣ በሰሜን አሜሪካና ካናዳ፣ በኒውዜላንድና አውስትራሊያ፣ ተጽዕኖ ለሚኖራቸው በአፍሪካና በመካከለኛው ምስራቅ ለሚገኙ መንግሥታት፣ አህጉራዊ ተቋማት ለሆኑ እንደ አውሮፓው ሕብረትና የአፍሪካ አንድነት ድርጅት እንዲሁም ከኢትዮጵያ ጋር በቀጥታም ሆነ በተዘዋዋሪ ግንኙነት ላላቸው የእድገትና የገንዘብ ብደር ሰጪ ተቋማት የፖለቲካ ድርጅቶች፣ ለተለያዩ መንግሥታዊ ላልሆኑ የሲቪል ድርጅቶች በተለይም በኢትዮጵያ ውስጥ በግብረ ሰናይ ተግባራት እየተንቀሳቀሱ ለሚገኙት ድርጅቶች ላይ ነው።

ለዚህም ሕዝባችን ለደረሰበት የፖለቲካ፣ ማህበራዊና ኤኮኖሚያዊ ቀውስ ዋና ተጠያቂ የሆነውን የወያኔን አገዛዝ በትግሉ አስወግዶ ሰላምንና የተረጋጋ ማህበራዊ ሥርዓት ለመመስረት በሽግግር ሂደት ማለፍ እንደሚገባ የሚተነትንበት ዲሞክራሲያዊ የመፍትሄ አማራጭ አዘጋጅቶ በአድራሻዎቻቸው በመላክ ላይ ይገኛል። በተቻለበትና ፍቃደኝነት በታየበት ደግሞ መልዕክተኛ በመላክም ስለ ወቅቱ ሁኔታም ሆነ በቀረበው ዲሞክራሲያዊ አማራጭ ትንታኔ ዝርዝር ገለጻ በመስጠት እየተደረገ ያለ እንቅስቃሴ መሆኑም ታውቋል። ይህ የዲፕሎማቲክ እንቅስቃሴ በ2010 ዓ.ም. ለታሰበው ለወያኔ የምርጫ ጨዋታ ድረስ ተጠናክሮ እንደሚቀጥልም ታውቋል።

በተጨማሪም “ኢትዮጵያ - ዲሞክራሲያዊ አማራጭ - ችግሮቿና የወደፊት እጣዋ” በሚል ርዕስ ያዘጋጀው ይህ 15 ገጽ ያለው ጽሁፍ የበርካታዎችን ትኩረት እንደሰበሰበና ቀጣይ ውይይትም ለማድረግና ለሂደቱም የተቻላቸውን አስተዋጽኦ ለማበርከት ፍቃደኝነታቸውን የገለጹ መኖራቸውም ተገልጿል።

ጽሁፉ ባለፉት ሰላሳ ስድስት አመታት ውስጥ ለሽግግር ሂደት ይጠቅማሉ ተብለው የቀረቡ መፍትሄዎችን ያስታውሳል። በርግጥም በጽሁፉ እንደተገለጸው በ1974 ዓ.ም. ሕዝባዊ አብዮታዊ እንቅስቃሴ በተካሄደበት ወቅት ለዲሞክራሲና ሰብአዊ መብቶች መከበር የተደረገው ትግል የጦር

ሀይሉን በመጠቀም በደርግ ሊጨናገፍ በነበረበት ወቅት “ጊዜያዊ ህዝባዊ መንግሥትን” በአማራጭነት አቅርቦ ተግባራዊ ሳይሆን መቅረቱ በሀዘኔታና በቁጭት የምናስታወሰው ነው። ከዛ በኋላም ቢሆን ኢሕአፓ በተከታታይ ሳይታክት ለሂደቱ መፍትሄ የሚሆን አማራጭ ሃሳቦችን እንደ ኢሕአፓም ሆነ በአባላነት በተዋቀረበት የኢትዮጵያ ዲሞክራሲያዊ ኃይሎች ቅንጅትና ኅብረትም አማካኝነት ተመሳሳይ መፍትሄ ማቅረቡ የሚታወስ ነው። በፌብሩዋሪ 2001 ዓ.ም. እንደ አውሮፓ አቆጣጠር “የሽግግር አደረጃጀት በኢትዮጵያ የኢሕአፓ ፖሊሲ “ በተሰኘ ርዕስ ያቀረበው ጽሁፍ በምሳሌነት ሊጠቀስ የሚችል ነው።

በዲሴምበር 1989 ዓ.ም. የመንግሥቱ ኃ/ማሪያም ወታደራዊ አገዛዝ ማክተሚያው በደረሰበት ወቅት ሁሉም የፖለቲካና ህዝባዊ ድርጅቶችን ያቀፈ፣ ዝርዝር ተግባርና የሥልጣን ዘመኑ በግልጽ የተቀመጠ “የሽግግር መንግስት እንዲቋቋም” ሃሳብ አቅርቦ እንደነበርም ይታወሳል።

ኢሕአፓ የወታደር አገዛዙና በጊዜው የሱ ተቃዋሚ ነኝ ይል የነበረው ወያኔ ለዚህ ሽግግር ሂደት ከፍተኛ እንቅፋት እንደሚሆኑ ግልጽ አድርጎ ነበር። እንደሚታወሰውም ወያኔ ኢትዮጵያዊ ካባ በማጥለቅ ከባዕዳን ኃይሎች በተለይም ከአሜሪካና ከ እንግሊዝ ጋር በመመሳጠር ሂደቱን አደናቅፎ ይኸው አሁን ያለንበት ደረጃ ላይ እንገኛለን።

በአሁኑ ወቅት ወያኔ በሁሉም አቅጣጫ ተወጥሮ ይገኛል። ይህም ቀስ በቀስ መውደቁያውን እያፋጠነ እንደሚሆን ግልጽ ነው። በመሆኑም ሰርገኛ መጣ በርበሬ ቀንጥሱ እንዳይሆን ከወዲሁ መዘጋጀትን የግድ የሚል መሆኑ ሁኔታዎች ይጠቁማሉ። ይህንን ከግንዛቤ በመውሰድ ኢሕአፓ ለሽግግር ሂደት የሚሆን አማራጭ መፍትሄ የበኩሉን አቅርቦ ዲፕሎማሲያዊ እንቅስቃሴ እያካሄደ ይገኛል። የቀረበ አማራጭ መፍትሄ በቀላሉ ስምሪት የማያገኝ መሆኑንም ይገነዘባል። ሕዝባችንም ሆነ ኢትዮጵያዊ ታጋይ ድርጅቶች በርካታ ውጣ ውረዶችን በግዴታ ማለፍ እንደሚኖርባቸውም ግልጽ ነው። ኢሕአፓ በዚህ ጽሁፍ ለብዥታ በማያመች መልኩ ስለ ዲሞክራሲ ያለውን ግንዛቤ በስፋት አቅርቧል። በዚህ ትንታኔው በመመስረትም የሽግግር ሂደቱ ምን መልክ ሊይዝ እንደሚችል ያብራራል። ሊጠቃለሉ የሚችሉ ኃይሎችንም በእይታው አስገብቶ ይተነትናል። ወያኔ በዚህ ሂደት መጠቃለል መቻል አለመቻሉን የፖለቲካ ሥልጣን ከመያዙ በፊትም ሆነ በኋላ የሰራቸውንና እየሰራቸው ያሉትን ተግባራቱን እማኝ በማድረግ የራሱን አስተሳሰብ አቅርቧል። የመውጫ ሁኔታንም ጠቁሟል። የሚመለከታቸው ኢትዮጵያዊያን ሀገር ወዳድ ኃይሎች ይህንን ጽሁፍ

ተመልክተው በመወያየት ተገቢውን እርምጃ መውሰድም የሚጠበቅባቸው ይሆናል። ለዚህም ይረዳ ዘንድ በተለያዩ ድረገጾች ላይ እንዲታተም መደረጉ ታውቋል። ወጣም ወረደም ግን ወያኔን ለመጣልና ለማስወገድ ትግል መጠናከር እንዳለበት ኢሕአፓ ያሳስባል።

EthioLion.Com

ባለፈው ሐሙስ መጋቢት 24 ቀን 2001 ዓ.ም. ፣ በእንግሊዝ አገር በሎንዶን ከተማ ታላቅ ሕዝባዊ የተቃዋሚ ሰልፍ ተካሄደ።

በእንዲሁትሪ የበለጸጉ ሃያ አገራት፣ በዓለም ላይ የደረሰውን የኢኮኖሚ ቀውስ አስመልክቶ በመፍትሔ ሀሳብ ላይ ለመነጋገር በጠሩት ስብሰባ የተገኘውን መለስ ዜናዊን በመቃዎም ከየቦታው በየቦታው የተሰባሰበው ኢትዮጵያዊ ኃይል ንዴቱንና ቁጭቱን ሲያሰማ ወሏል።

በዕለቱ ከተያዙትና ከተሰሙት መፈክሮች ውስጥ

- ❖ ወያኔ ለስልጣን ከመብቃቱ ጀምሮ ደብዛቸውን ያጠፋቸው እነፀጋዬ ደብተራው፣ ስጦታው ሁሴን፣ አበራሽ ይበርታ እና ሌሎችም ይፈቱ፤
- ❖ ደምፃዊው ቴዲ አፍሮ ይፈታ፤
- ❖ ብርቱካን ሚዴቅሳ ትፈታ፤
- ❖ በወያኔ እስር ቤት በመማቀቅ ላይ የሚገኙ በሺዎች የሚቆጠሩ የፖለቲካ እስረኞች ይፈቱ፤
- ❖ መለስ የዘር ማጥፋት ወንጀለኛ ነው፤
- ❖ ሞት ለወያኔ፣ ወያኔ ፀረ ሕዝብና ፀረ ኢትዮጵያ ነው፤
- ❖ ዴሞክራሲ ለማያውቅ መንግስት እርዳታ ይነፈገዋል፤ የሚሉና ሌሎችም ይገኙበታል።

በተጨማሪም ወያኔ ገደል ይግባ ሆ ሆ ሆ ሆ ፣ የወያኔ ኑሮ ለየለት ዘንድሮ፣ እና የመሳሰሉት ዜማዎችም ተደምጠዋል።

ይህ የተቃዋሚ ሰልፍ በርካታ የወጭ አገር ዜጎችን ቀልብ የሳበና የእንግሊዝ አገርና ከዚያም ወጭ ያሉትን የዜና አወታራትን ትኩረት የሳበ እንደነበረ ለማወቅ ችለናል። በተለይም የምስራቅ ሎንዶን ጋዜጣ በሰልፉ ላይ የተገኘችን አንዲት የኢሕአፓ አባል በዕለቱ ለምን እዚያ እንደተገኘች፣ የፖለቲካ አመለካከቷንና ሰላላው ሁኔታ በሚመለከት ቃለ መጠይቅ እንዳደረገላትና፣ እርሷም በኢትዮጵያ ፖለቲካ ታሪክ ውስጥ ጉልህ ድርሻ ያለውና ለዴሞክራሲና ለኢትዮጵያ ብልፅግና በቀድሞትነት የተደራጀው የኢሕአፓ አባል እንደሆነችና አሁን ያለውን መንግስት ገና ለስልጣን ከመቅረቡ በፊት ጀምሮ ዘረኛነቱን፣ ፀረ ህዝብነቱንና ፀረ ኢትዮጵያነቱን በመቃወም ለአፍታም እንኳ ያለመታከት እየታገል ያለና የዛሬውም ተቃዋሚ የዚሁ አካል መሆኑን በመግለፅ፣ የኢትዮጵያ ሕዝብ ባለፉት ተከታታይ መንግስታት ስቃዩን እንዳየና ኢሕአፓም በነዚህ መንግስታት ሁሉ እውቅና እንደተነፈገው፣ እስካሁንም በአገር ውስጥ በህቡዕ ብቻ እንደሚንቀሳቀስ፣ በርካታ አባሉትም እንደተሰደደቡትና አሁንም በእስር እየማቀቁ መሆኑን፣ አሁን በስልጣን ላይ ያለው የወያኔ ዘረኛ መንግስት ምንም ኢትዮጵያዊነት እንደሌለውና የዴሞክራሲ መብት በኢትዮጵያ እንደሌለ፣ ቢሮክራሲውና የፀጥታው ኃይል በአንድ ዘር ቁጥጥር ስር ስለመሆኑ፣ በእርዳታ ስም ወደኢትዮጵያ የሚገባውም ለዚሁ ጎጠኛ ቡድን ብቸኛ ጠቀሜታ እንጂ ለኢትዮጵያ ሕዝብ እንደማይደርስ፣ መንግስት ተብዬውም በዘር ማጥፋት ወንጀል መጠየቅ እንደሚገባው ፣ በህጋዊ መንገድ እንዲንቀሳቀሱ የፈቀደላቸውን የፖለቲካ ድርጅቶች መሪዎችንና አባላቱን እንደሚያንገላታና እንደሚያስር፣ ምስላ የሚታየውን ብርቱካን ሚዴቅሳን በምሳሌነት በመግለጽ በህጋዊ መንገድ የሚንቀሳቀስ የፖለቲካ ድርጅት መሪ እንደሆነችና በእስር ቤት እየማቀቀች መሆኗን ጨምሮ በመግለፅ፣ ይህንን አረመኔ

መሪ ከነቡድኑ ለአለም ህብረተሰብ ለማጋለጥ ኢትዮጵያን በዚህ ቦታ እንደተሰባሰቡ ገለጻ አድርጋለታለች።

በዚህ የተቃዋሚ ሰልፍ ዕለትና የእንግሊዝ ባንክ በሚገኝበት አካባቢ ደግሞ በዋዜማው ኢሕአፓ የእንግሊዙ ጠ/ሚኒስቴር ጎርደን ብራውን መለስ ዜናዊን በስብሰባው ላይ መጋበዙ አሳፋሪ ነው የሚለው በእንግሊዘኛ የተዘጋጀው መግለጫ ለውጭ ዜጎች፣ ዴሞክራሲያ ደግሞ ለኢትዮጵያውያን የተበተኑ ሲሆን በእንግሊዘኛ ቋንቋ የተዘጋጀው የኢትዮጵያ የፖለቲካ እስረኞች አንድነት ኮሚቴ መግለጫም ደግሞ በድርጅቱ ደጋፊዎች ለውጭዎች ዜጎች በስፊት ተሰራጭቷል። አንዳንድ የአፍሪካ አገር ዜጎች ከኢትዮጵያ እስረኞች አንድነት ኮሚቴ ጋር በመተባበር ኢሰበአዊ መንግስታትን ለማጋለጥና ለመቀራረብ ሀሳብ ማቅረባቸውን ዘጋቢያችን ጨምሮ ገልጸልናል።

ባጠቃላይ ዕለቱ መለስ ዜናዊ ሀፍረት የተከናወነበትና ደጋፊዎቹም አንገታቸውን የደፉበት ቀን ለኢትዮጵያ ሕዝብ ደግሞ የምስራች እንደነበረ ዘጋቢያችን ከስፍራው ልኮልናል።



የመለስ ዜናዊ ቅሌት በለንደን ከተማ በመጋለጡ አምባገነኑ አቅዶት የነበረውን የፕሬስ ገለፃ መሰረዝ ተገደደ ። አፍሪካን ወክሎ በጉባዔው ይገኛል የተባለው ግብዝ አምባገነን ወተት እንደሰረ ቀች ድመት አንገቱን ደፍቶ በበለፀጉት ሀገሮች ጉባዔ ላይ ሲሸለኮለክ መገኘቱም ተዘግቧል።

የአሜሪካን ፕሬዚዳንት እጅ ሲጨብጥ፤ ንግስት ኤልሳቤጥ ባደረገችው ግብዣ ሲገኝ ፊልሞችን በማሳየት መለስ ዜናዊ ቁም ነገር የሰራ ለማስመሰል ወያኔዎች ደፋ ቀና ቢሉም አንኳን አፍሪካን ራሱንም ሊወክል አለመቻሉ ተዘግቧል። በርካታ ኢትዮጵያውያን ተቃዋሚዎች ተሰልፈው መለስ ለፍርድ ይቅረብ ብለው ሲጮኹ መስማት የተገደደው አረመኔ ቀልቡ ተገፎ መቆየቱንና ተሰብሳ ቢዎቹም ቢሆኑ ከመጤፍ እንዳልቆጠሩት ለማወቅ ተችሏል። መለስን በመደገፍ ይሰለፋሉ የተባሉ ት ቅጥረኞችም ደፍረው ሊሰለፉ አልቻሉም። በአጭሩ በለንደኑ ጉባዔ መለስ ዜናዊ ሀፍረትን ተከናንቦ ተሸኝቷል ማለት የሚቻል ነው።

ሁሉን በእሌ ሁሉን በመዳፌ ስር ባዩ የወያኔ አገዛዝ የቡና ንግድን በሰበብ አሰባቡ በራሱ ቁጥጥር ስር ለማስገባት እርምጃ ከወሰደ በኋላ አሁን ደግሞ ይባስ ብሎ ከ 20 ሺ ያላነሱ የከተማ ፅዳት ሰራተኛ ሴቶችን ከስራና ከገቢ ለመማኘጠል በራሱ ተቋም አማካኝነት አዲስ መመሪያ ህግ አውጥቶ መንቀሳቀስ መጀመሩን ሰራተኞቹ ሴቶች አጋልጠዋል። በፅዳት ስራ የተሰማሩት ሴቶች በአዲሱ ህግ መሰረት ከሰርድ የሚፈናቀሉ መሆናቸውን ቢገልፁም በመመሪያው ማርቀቅም ቢሆን ድምፃቸው ያልተሰማ መሆኑን ጠቁመዋል። ወያኔ በሰበብ አሰባቡ ሰራተውን ሕዝብ እያጠቃ የራሱን ቁጥጥር በትንሹም ሆነ በትልቁ ተገቢ መስክ ላይ ሊያሰፍን መነሳቱን የፅዳት ሰራተኞች ሰቆ ቃ ያጋልጠዋል ተብሏል። የኢትዮጵያን ቡና ጃፓን አልገዛም ያለችበት ምክንያት በቡናው ላይ የ ተባይ መግደያ መድሀኒት ርዝራዥ በመገኘቱ መሆኑ ሲታወቅ ወያኔ ማዳበሪያ፤ ተባይ መግደያ፤ ሰው ሰራሽ ዘር እያለ በሚያሰራጨው ሁሉ የኢትዮጵያ መሬትና የአርሻ ምርት እየተጎዳ መሆኑ ተጋልጧል።

ለጅቡቲ 70 ሜጋዋት የኤሌክትሪክ ሀይል እያቀረበ ያለው ወያኔ በከተሞች መብራት ሀይል በፈረቃ እያደለ መሆኑ ሲታወቅ በግልገል ግቤ እሰራዋለሁ ብሎ የጀመረው ግድብና ሀይል ማመንጫ ን በተመለከተ ዋና ተጠቃሚ ይሆናሉ ተብሎ የተገመተው የኬንያ መብራት ሀይል በጉዳዩ የለንበ ትም ሲል በይፋ ገልጧል። ግልገል ጊዜ ግድብ በደቡብ ኢትዮጵያ ያለውን የአካባቢ ሁኔታ ከመጉዳቱ ሌላ የኬንያን የቱርካና ሀይቅ የሚያደርቅ ነው ተብሎ ተወግዷል። ይህን የብዙ መቶ ሚሊዮን ደላር ስራ የተኮናተረው የጣሊያኑ ሳልኮስት ኩባንያ አንድተለመደው ለወያኔ ባለስልጣኖች ብዙ ሚሊዮን ደላር ጉቦ መስጠቱንም አንዳንድ ውስጠ አዋቂዎች አጋልጠዋል።

በኢትዮጵያ የሀሰት ብርና የአሜሪካን ደላር ሲሰራጭ ያዝኩ ብሎ የወያኔ ፖሊስ ተቋም ባለፈው ሰሞን ይፋ ያደረገውን ዜና በተመለከተ በሀገሪቷ የሀሰት ብር ኖቶች በተለይም በገጠር ሲሰራጭ ለብዙ ዓመታት የቆየ መሆኑን ያህጋለጡ ክፍሎች ይህ ተግባር በወያኔ በራሱ ሲካሄድ የቆየ ነውብለው ጠቁመዋል። የኢትዮጵያ ብር በፈረንሳይ ሲታተም ቆይቶ በአሁኑ ጊዜ በአንግሊዝና

በጀርመን የሚታተም ሲሆን የሀሰት ብሮችን የወያኔ ባለስልጣኖች ቀደም በኬንያ አሁን ግን ይበልጥ በረቀቀ መንገድ በጃፓን እያሳተሙና በሀገር አስገብትው እያሰራጩ መሆኑ ታውቋል። ፖሊሶቹ ያዘን የሚሉት የግለሰብ ተፎካካሪዎችን እንጂ ዋነኞቹ የሀሰት ብር አስገቢዎች ወያኔዎች ማንም የሚነካቸው አልሆኑም ተብሏል። በፈረንሳይ የሚታታመው የኢትዮጵያ ፓስፖርትም በወያኔ ባለስልጣኖች በውስጥ ውስጥ ለጎረቤት ሀገር ዜጎች እየተሸጠ መሆኑንም ለማወቅ ተችሏል። በተያያዘ ዜና አንድ የአሜሪካ ብር በ13 ብር ከሀምሳ መመንዘር መጀመሩን ለማወቅ ተችሏል.

ባለፈው ሰዎን የመለስ ዜናዊ ሚስት አዜብ ጎሳ የወያኔ የኤኮኖሚ ተቋም የኤፈርት ወይም የትእምት ምክትል ሃላፊ ሆኗ መሾሟ መለስ ዜናዊ የሀገሪቷን ሀብት በቀጥታ በራሱና በቤተሰቡ እጅ ለማስገባት መወሰኑን ያሳያል ተብሏል። በ ትእምት ስር ከሀያ ባለይ ኩባንያዎች የሚተዳደሩ ሲሆን ተቋሙ የሀገሪቷን ኤኮኖሚ ከሳውዲው ቱጃር ጋር ተያይዞ እየተቆጣጠረ መሆኑ የሚታወቅ ነው። ከአዜብ በላይ በዋና ሀላፊነት የተመደበው አባዲ ዘሞ የመለስ ሎሌ ከመሆኑ ሌላ ከአዜብ ትዕዛዝ የሚወጣ አለመሆኑ ሲነገር የኤፈርት አለቃ የነበረው ስብሀት ነጋ መወገዱ አዜብ ከስብሀት ጋር በጀመረችው ግብግብ የበላይነትን እየያዘች መምጣቷን ይጠቁማልም ተብሏል። ስብሀት ነጋ ቀስ በቀስ ከስልጣን እየተፈናቀለ ሲሆን ከነጋዴዎች ጋር ተጣምሮ የተሰማራበት የሙስና ሜዳም እየጠበበበት መምጣቱን ያሳያል። በሰካራምነት የሚታወቀው ስብሀት ነጋ በአዜብ ሲጠቃ በዝምታ ይቀበላል ወይስ መለስ ላይ የተዋቀበትን ሴራና ተንኮል ይሸርባል የሚለው ጥያቄ ገና ምላሽ አላገኘም ሲሉ ታዛቢዎች ያቀርባሉ።